

امریکی قونسلر برائن ہنٹ کی لندن میں الطاف حسین سے طویل ملاقات
 پاکستان میں سیلاب کی تباہ کن صورتحال، پاک امریکہ تعلقات، امدادی سرگرمیوں میں بلدیاتی نظام کی
 عدم موجودگی کے نقصانات اور پاکستان کی مجموعی سیاسی صورتحال پر تفصیلی تبادلہ خیال
 بعض علاقائی امور کے بارے میں امریکہ کی دوہری اور جانبدارانہ پالیسیوں پر الطاف حسین کی شدید تنقید
 سیلاب زدگان کیلئے دی جانے والی امداد کو کیری لوگر بل سے مشروط نہ کیا جائے
 امریکہ سیلاب سے متاثرہ خاندانوں کی مزید امداد کا سلسلہ جاری رکھے گا، برائن ڈی ہنٹ
 اکتوبر 2005ء کے قیامت خیز زلزلے میں متحدہ قومی موومنٹ کا کردار ناقابل فراموش ہے، برائن ڈی ہنٹ

لندن۔۔۔ 21، اگست 2010ء

اسلام آباد میں امریکی سفارتخانے کے قونسلر برائن ہنٹ کی سابق امریکی قونصل جنرل مسٹر برائن ڈی ہنٹ (Bryan D. Hunt) نے جمعہ کے روز ایم
 کیو ایم انٹرنیشنل سیکریٹریٹ لندن میں ایم کیو ایم کے قائد جناب الطاف حسین سے ملاقات کی۔ یہ ملاقات تین گھنٹے سے زائد عرصے تک جاری رہی جس کے دوران پاکستان میں
 سیلاب کی تباہ کن صورتحال، سیلاب سے متاثرہ خاندانوں کو درپیش مسائل، پاک امریکہ تعلقات، دہشت گردی کے خلاف جاری جنگ اور سیلاب زدگان کی امداد کیلئے مسلح افواج
 کے کردار، امدادی سرگرمیوں میں بلدیاتی نظام کی عدم موجودگی کے نقصانات اور پاکستان کی مجموعی سیاسی صورتحال پر تفصیلی تبادلہ خیال کیا گیا۔ ملاقات میں پاکستان بھر میں سیلاب
 کے باعث شدید جانی و مالی نقصانات پر گہرے دکھ اور فسوس کا اظہار کیا گیا۔ جناب الطاف حسین نے برائن ہنٹ سے گفتگو کرتے ہوئے کہا کہ اس وقت پاکستان اور اس کے عوام
 کو سیلاب کی تباہ کاریوں کا سامنا ہے، ہزاروں افراد جاں بحق ہو چکے ہیں اور کروڑوں افراد گھر سے بے گھر ہو کر بھوک، افلاس اور کمپرسی کی زندگی گزار رہے ہیں اور سیلابی پانی پینے
 پر مجبور ہیں جس کے باعث متاثرہ علاقوں میں وبائی امراض پھوٹنے اور بڑے پیمانے پر جانی نقصانات کا خدشہ ہے۔ جناب الطاف حسین نے کہا کہ دہشت گردی کے خلاف جنگ
 میں پاکستان نہایت اہم کردار ادا کر رہا ہے اور دنیا کو دہشت گردی سے نجات دلانے کیلئے پاکستان کی مسلح افواج اور شہریوں کی خدمات ناقابل فراموش ہیں لہذا مغربی ممالک
 بالخصوص امریکہ کو پاکستان کی قربانیوں کو نظر انداز نہیں کرنا چاہئے۔ اسی طرح سیلاب زدگان کو محفوظ مقامات پر منتقل کرنے، ان کی بحالی اور امداد کیلئے جس طرح مسلح افواج کے
 جوان اپنی جانیں ہتھیلی پر رکھ کر کردار ادا کر رہے ہیں وہ قابل تعریف ہے۔ ضرورت اس بات کی ہے کہ عالمی برادری بالخصوص امریکہ کو چاہئے کہ وہ آزمائش اور مصیبت کی اس گھڑی
 میں پاکستان کے مصیبت زدہ خاندانوں کی بڑھ چڑھ امداد کریں تاکہ متاثرین کو روزمرہ استعمال کی غذائی اجناس، صاف پانی اور وبائی امراض سے بچاؤ کی ادویات فراہم کر کے
 لاکھوں انسانی جانوں کو تحفظ فراہم کیا جاسکے۔ جناب الطاف حسین نے امریکی سینیٹ اور کانگریس کے ارکان پر زور دیا کہ اس وقت پاکستان پر سخت امتحان کی گھڑی ہے اور پاکستان
 کو لاکھوں شہریوں کی جان و مال کے تحفظ کیلئے امریکی امداد کی اشد ضرورت ہے لہذا سیلاب زدگان کیلئے دی جانے والی امداد کو کیری لوگر بل سے مشروط نہ کیا جائے۔ مسٹر برائن
 ہنٹ کی جانب سے پوچھے گئے ایک سوال کے جواب میں جناب الطاف حسین نے کہا کہ اگر آج بلدیاتی نظام بحال ہوتا تو نہ صرف عوام کے منتخب نمائندے سیلاب سے متاثرہ
 خاندانوں کی بھرپور مدد کرنے کے قابل ہوتے بلکہ پاکستان اور اس کے عوام کو اتنی بڑی تعداد میں شدید جانی و مالی نقصانات کا بھی سامنا نہیں کرنا پڑتا۔ جناب الطاف حسین نے
 بعض علاقائی امور کے بارے میں امریکہ کی دوہری اور جانبدارانہ پالیسیوں کو شدید تنقید کا نشانہ بناتے ہوئے کہا کہ امریکہ کو علاقائی امور کے بارے میں حقیقت پسندانہ طرز عمل
 اختیار کرنا چاہئے۔ ایم کیو ایم، پاکستان کی واحد سیکولر، لبرل اور جمہوری جماعت ہے جو نہ صرف غریب و متوسط طبقہ سے تعلق رکھتی ہے بلکہ اس نے ہمیشہ مذہبی انتہاء پسندی کے
 خلاف آواز اٹھائی ہے اور آج بھی اپنے اصولی موقف پر قائم ہے۔ انہوں نے کہا کہ ایم کیو ایم مذہبی رواداری اور فرقہ وارانہ ہم آہنگی پر یقین رکھتی ہے اور ملک میں حقیقی جمہوریت
 اور ایسے لبرل معاشرے کے قیام کیلئے جدوجہد کر رہی ہے جس میں تمام مذاہب کے ماننے والوں کو یکساں حقوق حاصل ہوں۔ برائن ڈی ہنٹ نے جناب الطاف حسین سے گفتگو
 کرتے ہوئے کہا کہ امریکہ دہشت گردی کے خلاف جنگ میں پاکستان کے کردار اور قربانیوں کو قدر کی نگاہ سے دیکھتا ہے۔ امریکہ پاکستان کی امداد اور تعاون میں پیچھے نہیں رہے گا
 اور سیلاب سے متاثرہ خاندانوں کی مزید امداد کا سلسلہ جاری رکھے گا۔ برائن ڈی ہنٹ نے کہا کہ اکتوبر 2005ء کے قیامت خیز زلزلے میں متحدہ قومی موومنٹ کا ناقابل فراموش
 ہے اور امید ہے کہ ایم کیو ایم سیلاب زدگان کی امداد کیلئے بھی صف اول کا کردار ادا کرے گی۔ ملاقات کے موقع پر ایم کیو ایم کی رابطہ کمیٹی کے ارکان بھی موجود تھے۔

اگر ہر سال 20 میل بند کے پشے مضبوط کئے جاتے تو آج 1200 کلومیٹر کا بند تیار ہو جاتا، بابر غوری

رابطہ کمیٹی کے رکن رضا ہارون اور حق پرست وزراء کا قاسم آباد، لطیف آباد کے بچاؤ بند پر

مختلف مقامات میں قائم ریلیف کمپوں کا دورہ

کراچی۔۔ 21 اگست 2010ء

متحد قومی موومنٹ کے فلاحی ادارے خدمت خلق فاؤنڈیشن کے تحت سندھ، پنجاب، سکھر، اور بلوچستان سمیت ملک بھر کے سیلاب زدگان کی بھرپور مدد کیلئے امدادی سرگرمیاں تیزی سے جاری ہیں۔ اس سلسلے میں کراچی کے خدمت خلق فاؤنڈیشن کے مرکزی کمپ سمیت سکھر، حیدرآباد میں کمپوں اور ملتان میں بھی امدادی سامان کی تقسیم، متاثرین کو کھانے پینے کی اشیاء کی فراہمی اور علاج و معالجہ کی سہولت بھی فراہم جاری ہے۔ متحدہ قومی موومنٹ کے قائد الطاف حسین کی ہدایت پر رابطہ کمیٹی کے رکن رضا ہارون اور حق پرست وفاقی وزیر پورٹس اینڈ شپنگ بابر خان غوری نے قاسم آباد و لطیف آباد بچاؤ بند پر مختلف مقامات کا دورہ کیا۔ وہ ایم کیو ایم کی جانب سے قائم کئے گئے فلڈ مانیٹرنگ کمپوں پر بھی گئے اور وہاں پر موجود ایم کیو ایم و خدمت خلق فاؤنڈیشن کے کارکنان اور رضا کاروں کی امدادی سرگرمیوں کا جائزہ لیا۔ اس موقع پر ان کے ہمراہ ایم کیو ایم حیدرآباد کے زونل انچارج محمد شریف و اراکین زونل کمیٹی حق پرست صوبائی وزیر زیر احمد خان ارکان اسمبلی صلاح الدین، سید طیب حسین، اکرم عادل بھی موجود تھے۔ وفاقی وزیر بابر خان غوری نے سرکاری افسران کو شہر اور شہریوں کو سیلاب کے ممکنہ خطرات سے بچانے اور عوام کو بہتر سے بہتر سہولیات کی فراہمی اور ممکنہ اقدامات کے حوالے سے ہدایات دیں اور کہا کہ بچاؤ بندوں کی مسلسل نگرانی اور حفاظت کیلئے متاثر اقدامات کئے جائیں اور دریا کے کناروں پر واقع املاک کی حفاظت کو بھی یقینی بنائیں ہر ممکن کوشش کی جائے اور اس سلسلے میں تمام ادارے اپنے عملوں کو الٹ رکھیں سیلاب کے ممکنہ خطرے کے حوالے سے عوام کی حفاظت کے عمل میں اداروں کے ساتھ ساتھ حق پرست نمائندے اور ایم کیو ایم کے کارکنان بھی قائد تحریک الطاف حسین کی خصوصی ہدایت پر اپنا بھرپور کردار ادا کرنے کیلئے پوری طرح تیار ہیں۔ انہوں نے کہا کہ تمام ادارے اپنی ذمہ داریاں مکمل سنجیدگی سے ادا کریں عوام کی حفاظت اور انکو سہولیات کی فراہمی کے عمل میں غفلت کو تباہی کی صورت برداشت نہیں کی جائے گی۔ اس موقع پر بابر غوری نے میڈیا سے گفتگو کرتے ہوئے کہا کہ پاکستان کو قائم ہونے والے 63 سال کا عرصہ بیت چکا ہے اگر ہر سال 20 میل بند کے پشے مضبوط کئے جاتے تو آج 1200 کلومیٹر کا بند تیار ہوتا جبکہ دریا سندھ کی لمبائی ایک ہزار میل ہے انہوں نے کہا کہ جو پشے بنائے بھی گئے تھے تو ان کی مناسب دیکھ بھال نہ ہونے اور ناقص کام کی وجہ سے آج ہمیں اس صورتحال کا سامنا ہے انہوں نے کہا کہ ماضی میں جو ہوا اس سے سبق حاصل کر کے مستقبل کی حکمت عملی بنائی جانی چاہئے تاکہ آئندہ کسی سیلاب کی وجہ سے ہمیں اس قدر نقصانات نہ اٹھانا پڑیں دریا میں اس وقت ساڑھے سات لاکھ کیوسک پانی گزر رہا ہے اور ہماری کوشش ہے کہ یہ ریلڈ نقصان پہنچائے بغیر گزر جائے اور کوئی نقصان نہ ہو یہی وجہ ہے کہ گذشتہ دو ہفتوں سے زائد وقت سے ایم کیو ایم کی رابطہ کمیٹی کے ارکان و وزراء منتخب نمائندگان و ذمہ داران کارکنان مسلسل 24 گھنٹے دھوپ، گرمی اور روزے کے باوجود بند پر احتیاطی اقدامات میں مصروف ہیں۔ جو اس بات کی غمازی ہے کہ ایم کیو ایم سیاست برائے خدمت پر یقین رکھتی ہے۔ انہوں نے کہا کہ کچے علاقے میں موجود لوگوں کو انتظامیہ نکالنے کی کوشش کر رہی ہے تاکہ کسی کا کوئی جانی نقصان نہ ہو۔ ایک سوال کے جواب میں انہوں نے کہا کہ موجودہ صورتحال کا تقاضہ ہے کہ ہم تمام متضرر تہذبات سے بالاتر ہو کر متاثرین کی امداد اور حفاظتی اقدامات کریں۔ رابطہ کمیٹی کے رکن رضا ہارون اور وفاقی وزیر پورٹس اینڈ شپنگ بابر خان غوری نے قاسم آباد میں بچاؤ بند کے دورے کے موقع پر مقامی لوگوں سے ملاقات کی اور انہیں پارٹی کی جانب ہر ممکن تعاون کی یقین دہانی کرائی اس موقع پر متاثرین نے ایم کیو ایم کی جانب سے کی جانے والی حفاظتی کوششوں کی تعریف کرتے ہوئے قائد تحریک الطاف حسین سے اظہار تشکر کیا۔ دریں اثناء حق پرست وزراء نثار پھنور اور خالد بن ولایت نے جمعہ کے روز شکار پور، شکار پور بانی پاس اور گورنمنٹ اسکول شکار پور میں قائم ریلیف کمپوں کا دورہ کیا، کمپوں میں موجود متاثرین سے ملاقات کی اور راشن تقسیم کیا، جس میں آٹا، چاول، دالیں، شکر، گھی، خشک دودھ، چائے کی پتی اور منرل واٹر وغیرہ کے علاوہ روزمرہ کے استعمال کی اشیاء شامل ہیں۔ علاوہ ازیں حق پرست وزراء اور اندرون سندھ تنظیمی کمیٹی کے اراکین اور شکار پور زونل انچارج و اراکین کے ہمراہ نزد جمالی ہال شکار پور میں قائم میڈیکل کمپ کا دورہ کیا جہاں مریضوں میں مفت ادویات بھی تقسیم کیں اور قائد تحریک جناب الطاف حسین کی جانب سے ان کی خیریت دریافت کی۔

متحدہ قومی موومنٹ کے قائد الطاف حسین نے پاکستان میں آنیوالے قیامت خیز سیلاب کی تباہ کاریوں اور ملکی صورتحال کے حوالے سے اتوار کو کراچی میں ایم کیو ایم کے کارکنوں کا اجلاس طلب کر لیا۔ جنرل درکرز اجلاس اتوار کو دوپہر 2 بجے عزیز آباد کے لال قلعہ گراؤنڈ میں ہوگا۔ قائد تحریک الطاف حسین ملک کی موجودہ صورتحال کے حوالے سے انتہائی اہم خطاب کریں گے۔

لندن۔۔۔ 21 اگست 2010ء

متحدہ قومی موومنٹ کے قائد جناب الطاف حسین نے پاکستان میں آنیوالے قیامت خیز سیلاب کی تباہ کاریوں اور ملک کی موجودہ صورتحال کے حوالے سے اتوار کو کراچی میں ایم کیو ایم کے کارکنوں کا اجلاس طلب کر لیا ہے۔ یہ اجلاس اتوار کو دوپہر 2 بجے عزیز آباد کے لال قلعہ گراؤنڈ میں ہوگا جس میں کراچی کے یونٹوں، سیکٹروں، ونگز اور شعبہ جات کے کارکنان شرکت کریں گے۔ ایم کیو ایم کے قائد جناب الطاف حسین اس جنرل درکرز اجلاس سے ملک کی موجودہ صورتحال کے حوالے سے انتہائی اہم خطاب کریں گے۔

سیلاب زدگان کی امداد کیلئے ایم کیو ایم شہدادکوٹ میں امدادی کیمپ قائم کر دیا گیا
کیمپ میں متاثرین کو امدادی سامان کے علاوہ علاج و معالجے کی مفت طبی سہولت فراہم کی جائے گی

گوجرانوالہ۔۔۔ 21 اگست 2010ء

متحدہ قومی موومنٹ کے قائد جناب الطاف حسین کی خصوصی ہدایت پر شہدادکوٹ میں ایم کیو ایم کے فلاحی ادارے خدمت خلق فاؤنڈیشن زیر اہتمام امدادی کیمپ قائم کر دیا گیا ہے اور کیمپ میں متاثرین کی مدد کیلئے آٹا، چاول، دالیں، شکر، گھی، خشک دودھ، چائے کی پتی اور منرل واٹر وغیرہ کے علاوہ روزمرہ کے استعمال کی اشیاء سیلاب سے متاثرہ لوگوں میں تقسیم کیا جائے گا۔ علاوہ ازیں شہدادکوٹ میں متاثرین سیلاب علاج و معالجے کی سہولت کے لئے کے کے ایف کی جانب سے مفت طبی کیمپ بھی قائم کر دیا گیا ہے جہاں ایم کیو ایم کے میڈیکل ایڈ کمیٹی کے ماہر ڈاکٹروں و پیرامیڈیکل اسٹاف سیلاب کے باعث پیدا ہونے والے مختلف بیماریوں میں مبتلا مریضوں کو علاج و معالجے کیلئے مفت طبی ادویات جیسی سہولیات فراہم کریں گے۔

سکھر میں قائم فیلڈ اسپتال میں ایم کیو ایم کی رابطہ کمیٹی رکن اشفاق منگی کا دورہ
اسپتال نے قیام کے فوراً بعد ہی کام شروع کر دیا

کراچی۔۔۔ 21 اگست 2010ء

متحدہ قومی موومنٹ کے قائد جناب الطاف حسین کی خصوصی ہدایت پر سکھر میں ایم کیو ایم کی رابطہ کمیٹی کے رکن اشفاق منگی نے اندورن سندھ تنظیمی کمیٹی کے ذمہ داران کے ہمراہ سکھر میں قائم فیلڈ اسپتال کا دورہ کیا۔ اس موقع پر رابطہ کمیٹی رکن اشفاق منگی نے سیلاب سے متاثرہ مریضوں کی عیادت کی اور ان کے علاج و معالجے کے حوالے سے اسپتال کی انتظامیہ اور میڈیکل ایڈ کمیٹی کے ڈاکٹرز اور پیرامیڈیکل اسٹاف پر مشتمل ٹیم کو یہ ہدایت کی وہ سیلاب سے زخمی ہونے والے افراد کی دیکھ بھال میں کی قسم کی کسر نہ چھوڑیں تمام تر وسائل کو بروئے کار لائے جائیں۔ واضح رہے کہ گزشتہ دنوں کئی بستروں پر مشتمل فیلڈ اسپتال نے اپنے قیام کے فوراً کام شروع کر دیا ہے۔ تفصیلات کے مطابق اس فیلڈ اسپتال میں امیر جنسی وراڈ، مرد، خواتین گائینی وراڈ بچوں کے وارڈ سمیت لیبر روم اور جدید آپریشن تھیٹر اور اوپنی ڈی ڈی کے علاوہ مریضوں کی مفت طبی امداد کیلئے ادویات کی سہولیات بھی موجود ہیں۔

ایم کیو ایم سیاست برائے خدمت پر یقین رکھتی ہے اور دکھی انسانیت کی خدمت کو نصب العین بنایا ہوا ہے، رکن رابطہ کمیٹی اشفاق منگی
ایم کیو ایم کے فلاحی ادارے خدمت خلق فاؤنڈیشن کے تحت سکھر میں بھی سیلاب زدگان کی امداد اور بحالی کیلئے امدادی مہم جاری ہے
خدمت خلق فاؤنڈیشن اب تک 10 کروڑ روپے سے زائد کی امداد سیلاب زدگان تک پہنچا چکی ہے

سکھر میں پریس کانفرنس سے خطاب

سکھر۔۔۔ (اسٹاف رپورٹر)

متحدہ قومی موومنٹ کی رابطہ کمیٹی کے رکن اشفاق منگی نے کہا ہے کہ ایم کیو ایم سیاست برائے خدمت پر یقین رکھتی ہے اور دکھی انسانیت کی خدمت کو نصب العین بنایا ہوا ہے یہی وجہ
ہے کہ قائد تحریک جناب الطاف حسین کی ہدایت پر ملک کے کسی بھی حصہ میں زلزلہ ہو یا ناگہانی آفات، سیلاب زدگان ہوں یا دیگر واقعات ہوں ایم کیو ایم کے ذمہ داران و کارکنان
دن رات نتائج کی پروا کئے بغیر امدادی سرگرمیوں میں مصروف عمل ہو جاتے ہیں لہذا ایم کیو ایم موجودہ حالات میں بھی سیلاب سے پیدا ہونے والی صورتحال میں مصیبت کی اس
گھڑی میں سیلاب زدگان کو کسی صورت تنہا نہیں چھوڑے گی اور ان کی ہر ممکن مدد کرتی رہے گی۔ یہ بات انہوں نے سکھر میں پریس کانفرنس سے خطاب کرتے ہوئے کہی اس موقع
پر ان کے ہمراہ کراچی تنظیمی کمیٹی کے ارکان، حق پرست وزراء، ارکان اسمبلی، ایم کیو ایم سکھرزون کے زونل انچارج اور دیگر بھی موجود تھے۔ اس سے قبل اشفاق منگی نے الیکٹرونکس و
پرنٹ میڈیا کے نمائندگان کو پارہ چنار روڈ پر قائم کئے گئے فیلڈ اسپتال کا تفصیلی دورہ کرایا اور وہاں پر زیر علاج مریضوں کی عیادت کی اور قائد تحریک جناب الطاف حسین کی جانب
سے خیریت دریافت کی، متاثرین نے اشفاق منگی کو سیلاب سے ہونے والے نقصانات کی بھی تفصیلات سے آگاہ کیا۔ انہوں نے ایم کیو ایم کے قائد جناب الطاف حسین اور ان کی
جماعت کی جانب سے سیلاب زدگان کی امدادی سرگرمیوں کو زبردست انداز میں سراہا اور جناب الطاف حسین کو دعائیں دیں۔ بعد ازاں اشفاق منگی نے پریس کانفرنس سے
خطاب کیا جس کے مطابق انہوں نے کہا کہ متحدہ قومی موومنٹ اس فلسفہ پر یقین رکھتی ہے (اعانتاً للناس افضل اللہ عبادۃ) ”لوگوں کی خدمت کرنا سب سے بڑی عبادت ہے“ قائد
تحریک جناب الطاف حسین اور ایم کیو ایم خدمت کے بغیر کی جانے والی سیاست کو منافقت سمجھتے ہیں بلکہ خدمت کو ہمیشہ سیاست پر ترجیح دیتے ہیں۔ مشکل اور کڑے وقت میں ایم
کیو ایم کے فلاحی ادارے خدمت خلق فاؤنڈیشن کی خدمات کسی سے پوشیدہ نہیں ہیں۔ چاہے آزاد کشمیر اور صوبہ سرحد میں آنے والا قیامت خیز زلزلہ ہو، سونامی ہو، بام کا زلزلہ
ہو یا ملک کے مختلف شہروں میں طوفانی بارشوں سے متاثرہ افراد کی امداد کا معاملہ ہو یا تھر اور بلوچستان میں قحط سالی ہو ہر موقع پر ہم نے متاثرین کی جس طرح بڑھ چڑھ کر امداد کی ہے
وہ ریکارڈ پر موجود ہے۔ ہر موقع پر متاثرین کی امداد کیلئے ایم کیو ایم سب سے آگے نظر آتی ہے اور خدمت خلق کا یہ سفر آج بھی پوری توانائیوں کے ساتھ جاری ہے۔ انہوں نے کہا
کہ خدمت خلق فاؤنڈیشن کے تحت سکھر میں بھی سیلاب زدگان کی امداد اور بحالی کیلئے امدادی مہم جاری ہے اور اس سلسلے میں سکھر میں ایک بیس کمپ پہلے ہی بنا دیا گیا ہے جہاں سے
سکھر کے علاوہ شکار پور، جیکب آباد اور کشمور ڈسٹرکٹ کے متاثرین کو طب سمیت تمام بنیادی سہولتیں فراہم کی جا رہی ہیں۔ انہوں نے کہا کہ خدمت خلق فاؤنڈیشن نے سکھر اور اس
کے گرد و نواح کے سیلاب زدگان کو علاج و معالجے کی سہولتیں فراہم کرنے کیلئے ایک قدم اور آگے بڑھنے کا فیصلہ کیا ہے جس کے تحت آج سکھر کے گورنمنٹ پولی ٹیکنک انسٹی ٹیوٹ
برائے طالبات واقع مینارہ روڈ پر جدید آلات اور تمام طبی سہولیات پر مشتمل عارضی اسپتال کا قیام عمل میں لایا جا رہا ہے اس مقصد کیلئے خدمت خلق فاؤنڈیشن کے ماہر میل اور نی میل
درجنوں ڈاکٹروں پر مشتمل ایک دستہ بمعہ نیم طبی عملہ یہاں پہلے سے ہی موجود ہے اس اسپتال میں زچہ و بچہ کیلئے ایک گائنی وارڈ بھی قائم کیا گیا ہے جبکہ اسپتال میں جان بچانے والی
ادویات کے علاوہ گیسٹرو، ڈائریا، ملیریا، بخار، امراض دل، امراض جلد سمیت تقریباً تمام امراض کا تسلی بخش علاج کیا جائے گا۔ اس اسپتال سے سکھر اور اس کے گرد و نواح کے
علاوہ جیکب آباد، شکار پور اور کشمور ڈسٹرکٹ کے متاثرین بھی فائدہ اٹھا سکیں گے۔ انہوں نے کہا کہ سکھر اور اس کے گرد و نواح کے متاثرین سیلاب کو یقین دلاتے ہیں کہ
قائد تحریک جناب الطاف حسین کی ہدایت پر ایم کیو ایم کے فلاحی ادارے خدمت خلق فاؤنڈیشن کے تحت امدادی سرگرمیاں اس وقت تک جاری رہیں گی جب تک ایک ایک سیلاب
زدہ بحال ہو کر اپنے معمولات زندگی میں واپس نہیں آجاتا۔ خدمت خلق فاؤنڈیشن اب تک 10 کروڑ روپے سے زائد امداد سیلاب زدگان تک پہنچا چکی ہے ہمیں خوشی ہے کہ مختصر
حضرات اور عوام نے بھی اپنے دست تعاون کو بڑھایا ہوا ہے۔ جو امدادی سامان سیلاب زدگان کو فراہم کیا جا رہا ہے اس میں ایشیائے خورد و نوش یعنی آٹا، چاول، گھی، کھانے کا تیل، خشک
دودھ، چائے پینے کا صاف پانی، نمک، شکر، بسکٹ، نہانے اور کپڑے دھونے کے صابن، مختلف دوائیں جان بچانے کی ادویات، ویکسین، مرہم پٹی کا سامان، سلسلے ملبوسات، کمبل،
رضائیاں اور چادریں وغیرہ شامل ہیں۔ انہوں نے صدر مملکت آصف علی زرداری، وزیراعظم یوسف رضا گیلانی، چاروں صوبوں کے وزرائے اعلیٰ اور ارباب اختیار سے مطالبہ
کرتے ہیں کہ سیلاب زدگان کی امداد میں کوئی کسر نہ چھوڑیں اور مصیبت اور دکھ کی گھڑی میں متاثرین کیلئے تمام وسائل بروئے کار لائیں۔

مصیبت کی اس گھڑی میں ایم کیو ایم متاثرین کو تنہا نہیں چھوڑے گی، ہیرسوہو

ٹھٹھہ میں منار کی اور سر جانی بند کا دورہ کیا، انتظامات کا جائزہ لیا

ٹھٹھہ۔۔۔۔۔ 21 اگست 2010ء

متحدہ قومی موومنٹ کی حق پرست رکن سندھ اسمبلی ہیرسوہو نے ٹھٹھہ میں حالیہ ہنگامی حالات کے اعلان کے بعد منار کی اور سر جانی بند کا دورہ کیا، انتظامات کا جائزہ لیا، متاثرین سے ملاقات کی، ان کے مسائل کو غور سے سنا اور انہیں ایم کیو ایم کی جانب سے ہر ممکن تعاون کی یقین دہانی کرائی۔ رکن سندھ اسمبلی ہیرسوہو نے متاثرین سے گفتگو کرتے ہوئے کہا کہ سیلاب سے پڑے پیمانے پر جانی و مالی نقصان ہوا ہے اور لاکھوں لوگ بے گھر ہو گئے ہیں۔ انہوں نے کہا کہ منار کی اور سر جانی بند بروقت مرمت نہ ہونے کے سبب کمزور ہو گیا ہے اور پانی کا شدید دباؤ برداشت کرنے کا اہل نہیں ہے اس لئے ان بندوں کو مضبوط کرنے کے لئے انتظامیہ کو ہنگامی بنیادوں پر مزید انتظامات بروئے کار لانے ہو گئے تاکہ قیمتی انسانی جانوں کو تحفظ فراہم کیا جاسکے۔ انہوں نے کہا کہ مصیبت کی اس گھڑی میں ایم کیو ایم متاثرین کو تنہا نہیں چھوڑے گی یہی وجہ ہے کہ قائد تحریک جناب الطاف حسین کی ہدایت پر رابطہ کمیٹی کے ارکان، منتخب نمائندے، سینیٹرز، وزراء کارکنان اور ذمہ داران دن رات متاثرین کیلئے مدد کیلئے امدادی سرگرمیوں میں مصروف عمل ہیں۔

ایم کیو ایم کے 28 لاپتہ کارکنان کے اہل خانہ کی یادگار شہدائے حق پر حاضری

لاپتہ کارکنان کے اہل خانہ اپنے جذبات قابو میں نہ رکھ سکے اور پھوٹ پھوٹ کر رونے لگے

کراچی۔۔۔ 21 اگست 2010ء

متحدہ قومی موومنٹ کے 28 لاپتہ کارکنان کے اہل خانہ نے ایم کیو ایم کی رابطہ کمیٹی کے ارکان مصطفیٰ کمال اور واسع جلیل کے ہمراہ جناح گراؤنڈ عزیز آباد میں ایم کیو ایم کے شہید کارکنان کی یاد میں تعمیر کی گئی ”یادگار شہدائے حق“ پر حاضری دی، فاتحہ خوانی کی اور پھول چڑھائے۔ اس موقع پر۔ 28 لاپتہ کارکنان کے اہل خانہ نے تعزیتی کتاب میں اپنے تاثرات بھی قلمبند کئے اور تمام حق پرست شہداء کو زبردست خراج عقیدت پیش کیا۔ اس سے قبل جب لاپتہ کارکنان کے اہل خانہ یادگار شہدائے حق پر پہنچے تو اپنے جذبات کو قابو نہ رکھ سکے اور اپنے پیاروں کو یاد کر کے پھوٹ پھوٹ کر رو رہے تھے جنہیں رابطہ کمیٹی کے ارکان نے تسلی دی۔ یہ مناظر دیکھ کر یادگار شہدائے حق پر آنے والے دیگر لوگوں کی آنکھیں بھی نم ہو گئیں اور وہ بھی لاپتہ کارکنان کے اہل خانہ کو تسلی دینے لگے۔

سیالکوٹ میں پولیس افسران و اہلکاروں کی موجودگی میں مسلح افراد کی جانب سے دو بھائیوں کو بہیمانہ تشدد

کا نشانہ بنا کر قتل کرنے کا واقعہ انتہائی سفاکانہ ہے۔ انچارج ایم کیو ایم راولپنڈی زون

اس سفاکانہ واقعہ سے ایسا لگتا ہے کہ پاکستان میں کوئی قانون نہیں بلکہ جنگل کا نظام رائج ہے

جن پولیس افسران اور اہلکاروں کی موجودگی میں درندگی کا یہ واقعہ پیش آیا وہ بھی اس میں برابر کے ملوث ہیں

راولپنڈی۔۔۔ 21 اگست 2010ء

متحدہ قومی موومنٹ راولپنڈی زون نے سیالکوٹ میں ڈنڈا بردار افراد کی جانب سے دو بھائیوں کو بہیمانہ تشدد کا نشانہ بنا کر قتل کرنے کے سفاکانہ واقعہ کی شدید مذمت کی ہے۔ اپنے ایک بیان زونل انچارج زاہد ملک نے کہا کہ پولیس افسران و اہلکاروں کی موجودگی میں شہریوں کو سرعام تشدد کا نشانہ بنا کر قتل کرنے کے سفاکانہ واقعہ کی اس سے پہلے کوئی مثال نہیں ملتی اور اس سفاکانہ واقعہ سے ایسا لگتا ہے کہ پاکستان میں کوئی قانون نہیں بلکہ جنگل کا نظام رائج ہے۔ انہوں نے کہا کہ جن پولیس افسران اور اہلکاروں کی موجودگی میں درندگی کا یہ واقعہ پیش آیا وہ بھی اس میں برابر کے ملوث ہیں۔ ایم کیو ایم اراکین زونل کمیٹی راولپنڈی نے مطالبہ کیا کہ درندگی اور بربریت کے اس واقعہ میں ملوث افراد اور اس گھناؤنے جرم میں برابر کے شریک پولیس افسران و اہلکاروں کو بھی گرفتار کیا جائے۔

مسلم دہشت گردوں کی جانب سے کراچی کے مختلف علاقوں میں اردو بولنے والوں کو

چن چن کر دہشت گردی کا نشانہ بنانے کے واقعات قابل مذمت ہیں۔ محمد اشفاق

گزشتہ تین روز سے بنارس، بکرا پیڑی، بخاری کالونی، اورنگی ٹاؤن، کٹی پہاڑی، قصبہ کالونی، قائد آباد،

داؤد چورنگی، سائٹ، میٹرو ویل گلستان جوہر اور شہر کے دیگر علاقوں میں اردو بولنے والوں کو تشدد کا نشانہ بنایا جا رہا ہے

تشدد کے ان واقعات سے پرامن شہریوں میں شدید اشتعال پھیل رہا ہے، دہشت گردی کا یہ سلسلہ بند کرایا جائے اور

معصوم شہریوں کے خون سے ہولی کھیلنے والے دہشت گردوں کو گرفتار کیا جائے

لندن۔۔۔ 21 اگست 2010ء

متحدہ قومی موومنٹ کی رابطہ کمیٹی کے رکن محمد اشفاق نے مسلح دہشت گردوں کی جانب سے کراچی کے مختلف علاقوں میں اردو بولنے والوں کو چن چن کر دہشت گردی کا نشانہ بنانے کے واقعات کی شدید مذمت کی ہے اور حکومت سے مطالبہ کیا ہے کہ دہشت گردی کے ان واقعات کا سلسلہ بند کرایا جائے اور عوام کو جان و مال کا تحفظ فراہم کیا جائے۔ اپنے ایک بیان میں محمد اشفاق نے کہا کہ گزشتہ تین روز سے کراچی میں بنارس، بکرا پیڑی، بخاری کالونی، اورنگی ٹاؤن، کٹی پہاڑی، قصبہ کالونی، قائد آباد، داؤد چورنگی، سائٹ، میٹرو ویل گلستان جوہر اور شہر کے دیگر علاقوں میں مسلح دہشت گردوں کی جانب سے اردو بولنے والوں کو گاڑیوں سے اتار اتار کر تشدد کا نشانہ بنایا جا رہا ہے اور ایک بار پھر شہر کے حالات خراب کرنے کی کوشش کی جا رہی ہے۔ گزشتہ تین روز کے دوران ملیر، سعود آباد ایس 2 میں ایم کیو ایم ملیٹر کیلئے کارکن انوار ولد غوث کو فائرنگ کر کے شہید کر دیا گیا۔ بنارس چوک پر ایم کیو ایم کے ہمدرد 25 سالہ عبید ولد غلام رسول کو فائرنگ کر کے شہید کر دیا گیا۔ اسی طرح بلدیہ ٹاؤن کے آفریدی چوک پر اورنگی ٹاؤن مومن آباد سیکٹر F-4 کے اردو بولنے والے صغیر احمد ولد ظہیر الدین کوبس سے اتار کر چھریوں کے وار کر کے بیدری سے شہید کر دیا گیا۔ پی آئی بی میں پرانی سبزی منڈی کے علاقے میں بھی ایک اردو بولنے والے نوجوان محمد ساجد کو جو موٹر سائیکل پر اپنے گھر جا رہے تھے، مسلح دہشت گردوں نے گولیاں مار کر شہید کر دیا۔ اسی طرح قصبہ موڑ یونٹ 132 میں L-5 کے علاقے میں درندہ صفت دہشت گردوں نے گلی میں کھڑے ہوئے ایک بارہ سالہ اردو بولنے والے لڑکے عامر کو پکڑ کر سر میں گولیاں مار کر شہید کر دیا۔ آج بھی بنارس کے علاقے میں تین اردو بولنے والوں کو تشدد کا نشانہ بنا کر شہید کر دیا گیا جن میں اورنگی ٹاؤن سیکٹر ساڑھے گیارہ کے آصف ولد خالد بھی شامل ہیں۔ محمد اشفاق نے کہا کہ دہشت گردوں کی جانب سے اردو بولنے والوں کو چن چن کر جس طرح گولیاں ماری جا رہی ہیں اور تشدد کا نشانہ بنایا جا رہا ہے اس سے پرامن شہریوں میں شدید اشتعال پھیل رہا ہے۔ انہوں نے حکومت سے مطالبہ کیا کہ شہر کے مخصوص علاقوں میں ہونے والی دہشت گردی کا یہ سلسلہ بند کرایا جائے، معصوم شہریوں کے خون سے ہولی کھیلنے والے دہشت گردوں کو گرفتار کیا جائے اور شہر کا امن خراب کرنے کی کوششوں کو ناکام بنایا جائے۔ محمد اشفاق نے دہشت گردوں کے تشدد کے نتیجے میں جاں بحق ہونے والوں اور ایم کیو ایم کے ہمدردوں کے لواحقین سے دلی تعزیت کا اظہار کیا اور دعا کی کہ اللہ تعالیٰ ان شہیدوں کی مغفرت فرمائے اور لواحقین کو صبر جمیل عطا کرے۔

طلبہ و طالبات میں فروغِ علم کے لیے نصابی و ہم نصابی سرگرمیوں کا انعقاد اے پی ایم ایس او کی روایت رہی ہیں۔ ایم پی اے فہیم الطافی گورنمنٹ شاہ لطیف کالج میں اے پی ایم ایس او میر پور خاص سیکٹر کے تحت لگائے گئے طلبہ رہنمائی کیمپ کے دورے کے موقع پر ذمہ داران و کارکنان کو مبارکباد

میر پور خاص --- 21 اگست، 2010

آل پاکستان متحدہ اسٹوڈنٹس آرگنائزیشن میر پور خاص سیکٹر کے زیر اہتمام لگایا جانے والا چار روزہ طلبہ رہنمائی کیمپ اپنے اختتام کو پہنچ گیا۔ گورنمنٹ شاہ لطیف کالج میر پور خاص میں لگائے گئے کیمپ کے آخری روز حق پرست رکن صوبائی اسمبلی فہیم الطافی نے شاہ لطیف کالج کے پرنسپل اور اساتذہ کرام کے ہمراہ کیمپ کا دورہ کیا اور کیمپ کے کامیاب انعقاد پر موقع پر موجود اے پی ایم ایس او کے ذمہ داران و کارکنان کو مبارکباد دی اور اے پی ایم ایس او کی تعلیم دوست سرگرمی کو سراہا۔ انھوں نے کہا کہ طلبہ و طالبات کو تعلیم سے متعلق آگہی فراہم کرنے اور علم کے بہتر فروغ کے لیے نصابی و ہم نصابی سرگرمیاں منعقد کرنا اے پی ایم ایس او کی ان روایت کا حصہ رہی ہیں جن کا انعقاد اے پی ایم ایس او اور زاول سے کرتی آئی ہے۔ اس موقع پر طلبہ کی کثیر تعداد نے کیمپ سے رہنمائی حاصل کی جبکہ کیمپ کے انعقاد کا مقصد فرسٹ ایئر اور انٹرمیڈیٹ داخلے کے خواہشمند طلبہ کو داخلے کے دوران پیش آنے والی مشکلات کے بارے میں آگہی فراہم کرنا تھا تاکہ وہ بغیر کسی مشکل کے اپنے متعلقہ تعلیمی اداروں میں با آسانی داخلہ حاصل کر سکیں۔

